

'ULU NIÚ MO E VAHEHONGOFULÚ



Fai 'e Avehei M.,
ta'u 11, Tahiti,
Falanisē
Polinisia

Mālō e Lelei! Ko hoku hingoá ko 'Avehei. 'Oku ou nofo 'i Tahiti! 'I hoku motú, 'oku ou sai'ia ke nofo 'i tu'a. 'Oku ou kaka mo'unga mo kaukau 'i he vaiatafé pe tahí. 'Oku ou fiefia foki 'i hono fakahoko ha ngaahi me'a mo hoku fāmilí. 'Oku ou sai'ia 'i he feime'atokoní, va'inga keimi kātí, mo e kaka mo'ungá. 'Oku ou sai'ia 'i he va'inga soká mo e kakakaka 'i he 'ulu'akau mo hoku tuonga'ané mo e ngaahi kāsini.

'I he tutuku 'o e fa'ahita'u māfaná, 'oku ou ngāue mo hoku tuonga'ané 'i ha faama niu. 'Okú ma tufi 'a e niú pea fokotu'u 'i ha fu'u fokotu'unga lahi. 'Okú ma tānaki foki 'a e 'ū lau'iniu mōmoá koe'uhí ke ma'a 'a e faama niú.

'Oku totongi kimaua 'e he'ema kui tangata hono uá 'i he taimi 'okú ma ngāue ai 'i he faama niú. 'Oku ou totongi ma'u pē 'eku vahehongofulú 'aki 'a e pa'anga 'oku ou ma'u. Na'a ku ako mei hoku fāmilí mo e kau faiako Palaimelí 'a e founa ke totongi 'aki 'a e vahehongofulú.

'Oku ou totongi vahehongofulu koe'uhí 'oku ou 'ilo'i 'oku tāpuekina au mo hoku fāmilí 'i he taimi 'oku ou talangofua aí. 'Oku tāpuekina au mo hoku fāmilí, 'aki ha fale, mo ha māmani faka'ofa'ofa 'okú ne 'ātakai'i au.

'Oku ou 'ilo 'oku mo'ui 'a e 'Otuá pea 'okú Ne 'ofa 'iate au. 'Oku ou fakamālō ki he Tamai Hēvani koe'uhí ko e fāmilí kuó Ne foaki maí. ●



KO E HĀ 'A E VAHEHONGOFULU?

'Oku vahevahe 'e he kāingalotu 'o e Siasí 'a e vahehongofulu 'e taha 'o 'enau pa'anga hū maí ki he Siasí 'o e 'Otuá. 'Oku tokoni 'etau pa'anga vahehongofulú ki hono langa 'o e ngaahi tempalé mo e ngaahi 'apisiasí mo tokoni'i 'a e kakai faingata'a'ia. Ko e vahehongofulú ko ha founa ia 'e taha 'oku tau vahevahe ai hotau ngaahi tāpuakí mo e n'ihí kehé. Na'e fuoloa hono tuku mai 'e he 'Otuá 'a e fekau ko 'ení, lolotonga 'a e kuonga 'o e Fuakava Motu'a (vakai, Sēnesi 14:18-20). Ko e totongi vahehongofulú ko ha founa ia ke fakahad'i ai 'etau 'ofa ki he Tamai Hēvani.

